
Shri Datta Prarthana Taravali

श्रीदत्तप्रार्थनातारावली

Document Information



Text title : Shri Datta Prarthana Taravali

File name : dattaprArthanAtAraAvalI.itx

Category : dattatreya, deities_misc, vAsudevAnanda-sarasvatI

Location : doc_deities_misc

Author : vAsudevAnandasarasvatI TembesvAmi

Description-comments : From stotrAdisangraha

Latest update : May 12, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org



శ్రీదత్తప్రార్థనాతారావలీ



దత్తాత్రేయ మహామాయ వేదగేయ హతామయ ।
అనసూయాత్రితనయ మమాపాయం నివారయ ॥ ౧॥

నమో నమస్తే జగదేకనాథ । నమో నమస్తే సుపవిత్రగాథ ।
నమో నమస్తే జగతామధీశ । నమో నమస్తేఽస్తు పరావరేశ ॥ ౨॥

త్వత్తోఽఖిలం జాతమిదం హి విశ్వమ్ । త్వమేవ సర్వం పరిపాసి విశ్వమ్ ।
త్వం శక్తితో ధారయసీహ విశ్వమ్ । త్వమేవ భో సంహరసీశ విశ్వమ్ ॥ ౩॥

త్వం జీవరూపేణ హి సర్వ విశ్వమ్ । ప్రవిష్ట సజ్జ్ఞోష్టయసే న విశ్వమ్ ।
స్వతన్త్రమత్రాఖిలలోకబంధో । కారుణ్యసింధో పరబోధసింధో ॥ ౪॥

యో బ్రహ్మరూపేణ సృజత్యశేషమ్ । యో విష్ణురూపేణ చ పాత్యశేషమ్ ।
యో రుద్రరూపేణ చ హన్త్యశేషమ్ । దుర్గాదిరూపైః శమయత్యశేషమ్ ॥ ౫॥

యో దేవతారూపధరోఽత్తి భాగమ్ । యో వేదరూపోఽపి బిభర్తి యాగమ్ ।
యోఽధీశరూపేణ దదాతి భోగమ్ । యో మానిరూపేణ తనోతి యోగమ్ ॥ ౬॥

గాయన్తి యం నిత్యమశేషవేదాః । యజన్తి నిత్యం మునయోఽస్తభేదాః ।
బ్రహ్మాదిదేవా అపి యం నమన్తి । సర్వేఽపి తే లబ్ధహితా భవన్తి ॥ ౭॥

యో ధర్మసేతున్సద్గుణాన్నిభర్తి । నైకావతారాన్సమయే బిభర్తి ।
హత్వా ఖలాన్యోఽపి సతో బిభర్తి । యో భక్తకార్యం స్వయమాతనోతి ॥ ౮॥

స త్వం నూనం దేవదేవర్షిగేయో । దత్తాత్రేయో భావగమ్యోఽస్యమేయః ।
ధ్యేయః సర్వైర్యోగిభిః సర్వమాన్యః । కోఽన్యస్త్రాతా తారకోధీశ ధన్యః ॥ ౯॥

సజలజలదనీలో యోఽనసూయాత్రిబాలో
వినిహతనిజకాలో యోఽమలో దివ్యలీలః ॥

అమలవిపులకీర్తిః సచ్చిదానందమూర్తిః
ర్షుతనిజభజకార్తిః పాత్యసౌ దివ్యమూర్తిః ॥ ౧౦॥

భక్తానాం వరదః సతాం చ పరదః పాపాత్మనాం దణ్ణద-

స్త్రస్తానామభయప్రదః కృతధియాం సన్న్యాసినాం మోక్షదః ॥

రుగ్ణానామగదః పరాకృతమదః స్వర్గార్థినాం స్వర్గదః
స్వచ్ఛన్దశ్చ వదోవదః పరముదో దద్యాత్స నో బన్దదః ॥ ౧౧ ॥

నిజకృపాకటాక్షనిరీక్షణార్ధరతి యో నిజదుఃఖమపి క్షణాత్ ।
స వరదో వరదోషహరో హరో జయతి యో యతియోగిగతిః పరా ॥ ౧౨ ॥

అజ్ఞః ప్రాజ్ఞో భవతి భవతి న్యస్తధీశ్చేత్క్షణేన
ప్రాజ్ఞోఽప్యజ్ఞో భవతి భవతి వ్యస్తధీశ్చేత్క్షణేన ॥
మత్రోఽమత్రోఽభవతి భవతః సత్కృపాపీక్షణేన
ధన్యో మాన్యస్త్రిజగతి సమః శమ్భునా త్రిక్షణేన ॥ ౧౩ ॥

త్వత్తో భీతో దేవ వాతోఽత్ర వాతి త్వత్తో భీతో భాస్కరోఽత్రాప్యదేతి ।
త్వత్తో భీతో వర్షతీన్ద్రోదవాహస్త్యత్తో భీతోఽగ్నిస్తథా హవ్యవాహః ॥ ౧౪ ॥

భీతస్త్యత్తో ధావతీశాన్తకోఽత్ర
భీతస్త్యత్తోఽన్యేఽపి తిష్ఠన్తి కోఽత్ర ॥

మత్రోఽమత్రోఽన్యేఽపి వా శాసనం తే
పాతాలే వాఽన్యత్ర వాఽతిక్రమన్తే ॥ ౧౫ ॥

అగ్నిమేకం తృణం దగ్ధం న శశాక త్వయార్పితమ్ ।
వాతోఽపి తృణమాదాతుం న శశాక త్వయార్పితమ్ ॥ ౧౬ ॥

వినా తవాజ్ఞా న చ వృక్షపర్ణం చలత్యహో కోఽపి నిమేషమేకమ్ ।
కర్తుం సమర్థో భువనే కిమర్థం కరోత్యహన్తాం మనుజోఽవశస్తామ్ ॥ ౧౭ ॥

పాషాణే కృష్ణవర్ణే కథమపి పరితశ్చిద్రహీనే న జానే
మణ్ణూకం జీవయస్యప్రతిహతమహిమాచిన్త్యసచ్ఛక్తిజానే ॥

కాష్ఠాశ్శాద్మ్యుత్థవృక్షాన్స్త్రిదరకుహరగాన్ఠారపీతాంశ్చ గర్భాన్నూనం
విశ్వమ్భరోశావసి కృతపయసా దన్తహీనాన్స్తథారాభాన్ ॥ ౧౮ ॥

కరోతి సర్వస్య భవానపేక్షా కథం భవత్తోస్య భవేదుపేక్షా ।
అథాపి మూఢః ప్రకరోతి తుచ్ఛాం నేవాం తవోర్ఘ్నిత్య చ జీవితేచ్ఛామ్ ॥ ౧౯ ॥

ద్వేష్యః ప్రియో వా న చ తేఽస్తి కశ్చిత్ త్వం వర్తసే సర్వసమోఽథ దుశ్చిత్ ।
త్వామన్యథా భావయతి స్వదోషాన్నిర్దోషతాయాం తవ వేదఘోషః ॥ ౨౦ ॥

గృహ్లాసి నో కస్యచిదీశ పుణ్యం గృహ్లాసి నో కస్యచిదప్యపుణ్యమ్ |
 క్రియాఫలం మాస్య చ కర్తృభావం సృజస్యవిద్వేత్తి న చ స్వభావమ్ || ౨౦||
 మాతుః శిశోర్దుర్గుణనాశనాయ న తాడనే నిర్దయతా న దోషః |
 తథా నియన్తుర్గుణదోషయోస్తే న దుష్టహత్యాఽదయతా న దోషః || ౨౧||
 దుర్గాదిరూపైర్మహిషాసురాద్యాన్ రామాదిరూపైరపి రావణాద్యాన్ |
 అనేకహింసాదికపాపయుక్తాన్ క్రూరాస్పదాచారకథావియుక్తాన్ || ౨౨||
 స్వపాపనాశార్థమనేకకల్పాన్యాస్యన్త ఏతాన్నిరయానకల్పాన్ |
 స్వకీయముక్తే నిజశస్త్రకృత్తాన్కృత్వా భవాన్ద్యా(ధా)మనయత్సుపూతాన్ || ౨౩||
 యాఽపాయయత్సన్యమిషాద్విషం సా లేభే గతిం మాత్రుచితాం దయాలుః |
 త్వత్తోపరః కో నిజకార్యసక్షస్త్యమేవ నిత్యం హ్యభిమానముక్తః || ౨౪||
 నో కార్యం కరణం వ తే పరగతే లిజుం కలా నాపి తే
 విజ్ఞాతా త్వదమేయ నాన్య ఇతి తే తత్త్వం ప్రసిద్ధం శ్రుతేః ||
 నేశస్తే జనితాధికః సమ ఉతాన్యః కశ్చనాస్తి ప్రభుర్దత్తాత్రే
 య గురో నిజామరతరో త్వం సత్యమేకో విభుః || ౨౬||
 భోగార్థం సృజసీతి కోఽపి వదతి క్రీడార్థమిత్థం పరే
 తే కేచ్ఛాస్తి సమాప్తకామ మహిమానం నో విదుర్హీతరే ||
 కేపీదం సదసద్వదన్త్వితరథా వామాస్తు మేతత్కథా-
 పథా మే శ్రుతిదర్శితస్తవ పదప్రాప్త్యై సుఖోఽన్యే వృథా || ౨౭||
 సోఽనన్యభక్తోఽస్య తు పర్యుపాసకో నిత్యాభియుక్తో యముపైత్యభేదతః |
 తత్ప్రితయేఽసౌ భవతాత్సమర్థనాతారావలీ తత్పదభక్తిభావనా || ౨౮||
 ఇతి శ్రీవాసుదేవానందసరస్వతీవిరచితా ప్రార్థనాతారావలీ సమూహ్లా |

Please send corrections to sanskrit@cheerful.com

